

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమత్ సుందరకాండ పఠనం

(03.09.2020, గురువారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీవేంకటాచలాధీశం శ్రియాధ్యాసితవక్షసం ।

శ్రితచేతనమందారం శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనుమాతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావానాం, సత్సంకల్పానాం, సత్కార్యాణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి-రామాయణాంతర్గతే సుందరకాండే యథాశక్తి త్రయోదశశసర్గశ్లోకపారాయణం, శ్రీధన్వంతరి మంత్రపారాయణం తథా బ్రహ్మాండపురాణే బ్రహ్మనారదసంవాదే శ్రీవేంకటేశద్వాదశనామ స్తోత్రపారాయణం చ అన్యోన్య సాహాయ్యేన ఆచార్యముఖేన కరిష్యామహి.

శ్రీరామప్రార్థనా - రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థనా - గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీవాల్మీకి ప్రార్థనా - కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనుమాతే నమః

అథ సుందరకాండే త్రయోదశః సర్గః

వాలిజేన తు దుఃఖేన పీడితా శోకకర్శితా ।
 పంచత్వం చ గతే రాజ్ఞి తారాపి న భవిష్యతి ॥ 13.30 ॥
 మాతాపిత్రోర్విదానేన సుగ్రీవవ్యసనేన చ ।
 కుమారోఽప్యంగదః కస్మాద్ధారయిష్యతి జీవితమ్ ॥ 13.31 ॥
 భర్తజేన తు దుఃఖేన హ్యభిభూతా వనౌకసః ।
 శిరాంస్యభిహనిష్యన్తి తలైర్ముష్టిభిరేవ చ ॥ 13.32 ॥
 సాన్వేనానుప్రదానేన మానేన చ యశస్వినా ।
 లాలితాః కపిరాజేన ప్రాణాంస్త్యక్త్యన్తి వానరాః ॥ 13.33 ॥
 న వనేషు న శైలేషు న నిరోధేషు వా పునః ।
 క్రీడామనుభవిష్యన్తి సమేత్య కపికుంజరాః ॥ 13.34 ॥
 సపుత్రదారాస్సామాత్యా భర్తవ్యసనపీడితాః ।
 శైలాగ్రేభ్యః పతిష్యంతి సమేత్య విషమేషు చ ॥ 13.35 ॥
 విషముద్బంధనం వాపి ప్రవేశం జ్వలనస్య వా ।
 ఉపవాసమథో శస్త్రం ప్రచరిష్యంతి వానరాః ॥ 13.36 ॥
 ఘోరమారోదనం మన్యే గతే మయి భవిష్యతి ।
 ఇక్ష్వాకుకులనాశశ్చ నాశశ్చైవ వనౌకసామ్ ॥ 13.37 ॥
 సోఽహం నైవ గమిష్యామి కిష్కింధాం నగరీమితః ।
 న చ శక్త్యామ్యహం ద్రష్టుం సుగ్రీవం మైథిలీం వినా ॥ 13.38 ॥
 మయ్యగచ్ఛతి చేహస్థే ధర్మాత్మానౌ మహారథౌ ।
 ఆశయా తౌ ధరిష్యేతే వానరాశ్చ మనస్వినః ॥ 13.39 ॥
 హస్తాదానో ముఖాదానో నియతో వృక్షమూలికః ।
 వానప్రస్థో భవిష్యామి హ్యదృష్ట్వా జనకాత్మజామ్ ॥ 13.40 ॥

ఇతి సుందరకాండే త్రయోదశసర్గే ఏకాదశశ్లోకాః

శ్రీరామస్తుతిః - ఆపదామపహర్తారం దాతారం సర్వసంపదాం ।
 లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతి: - బుద్ధిర్బలం యశో ధైర్యం నిర్భయత్వమరోగితా ।
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః

అథ ధన్వంతరి ధ్యానమ్ - అచ్యుతానంత గోవింద విష్ణో నారాయణామృత ।
రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ
సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ॥

అథ బ్రహ్మాండపురాణే బ్రహ్మనారదసంవాదే శ్రీవేంకటేశద్వాదశనామ స్తోత్రమ్

కళ్యాణాద్భుతగాత్రాయ కామితార్థప్రదాయినే ।

శ్రీమద్వేంకటనాథాయ శ్రీనివాసాయ మంగళమ్ ॥

నారాయణో జగన్నాథో వారిజాసన వందితః ।

స్వామి పుష్కరణీవాసీ శంఖచక్రగదాధరః ॥ 1 ॥

కళ్యాణాద్భుతగాత్రాయ కామితార్థప్రదాయినే ।

శ్రీమద్వేంకటనాథాయ శ్రీనివాసాయ మంగళమ్ ॥

పీతాంబరధరో దేవో గరుడాసనశోభితః ।

కందర్పకోటిలావణ్యః కమలాయతలోచనః ॥ 2 ॥

కళ్యాణాద్భుతగాత్రాయ కామితార్థప్రదాయినే ।

శ్రీమద్వేంకటనాథాయ శ్రీనివాసాయ మంగళమ్ ॥

ఇందిరాపతిః గోవిందః చంద్రసూర్యప్రభాకరః ।

విశ్వాత్మా విశ్వలోకేశో జయ శ్రీవేంకటేశ్వరః ॥ 3 ॥

కళ్యాణాద్భుతగాత్రాయ కామితార్థప్రదాయినే ।

శ్రీమద్వేంకటనాథాయ శ్రీనివాసాయ మంగళమ్ ॥

ఏతద్వాదశనామాని త్రిసంధ్యం యః పఠేన్నరః ।

దారిద్యదుఃఖనిర్ముక్తో ధనధాన్యసమృద్ధిమాన్ ॥ 4 ॥

కళ్యాణాద్భుతగాత్రాయ కామితార్థప్రదాయినే ।

శ్రీమద్వేంకటనాథాయ శ్రీనివాసాయ మంగళమ్ ॥

జనవశ్యం రాజవశ్యం సర్వకామార్థసిద్ధిదం ।

దివ్యతేజః సమాప్నోతి దీర్ఘమాయుశ్చ విందతి ॥ 5 ॥

కళ్యాణాద్భుతగాత్రాయ కామితార్థప్రదాయినే ।

శ్రీమద్వేంకటనాథాయ శ్రీనివాసాయ మంగళమ్ ॥

గ్రహరోగాదినాశం చ కామితార్థఫలప్రదం ।

ఇహ జన్మని సౌఖ్యం చ విష్ణుసాయుజ్యమాప్నుయాత్ ॥ 6 ॥

ఇతి బ్రహ్మాండపురాణే బ్రహ్మనారదసంవాదే శ్రీవేంకటేశద్వాదశనామ స్తోత్రమ్

అథ నవగ్రహప్రార్థనా -

ఆరోగ్యం పద్మబంధుః వితరతు నితరాం సంపదం శీతరశ్మిః
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ రిపుభయశమనం భార్గవః శౌర్యమార్కిః
దీర్ఘాయుః సైంహికేయః విపులతరయశః కేతురాచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

- యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

- కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

- శ్రియః కాంతాయ కళ్యాణనిధయే నిధయేర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

★★★